



प्रेस विज्ञप्ति



राष्ट्रीय सड़क सुरक्षा माह 2025

दिनांक:-17.01.2025

श्रीमान राजेन्द्रसिंह पुलिस आयुक्त जोधपुर के निर्देशानुसार श्री दुर्गाराम चौधरी अतिरिक्त पुलिस उपायुक्त यातायात जोधपुर, श्री गुमानाराम सहायक पुलिस आयुक्त यातायात पूर्व के नेतृत्व में श्री सुभाष विशनोई निरीक्षक पुलिस श्री हिम्मतसिंह उप निरीक्षक पुलिस मय यातायात शिक्षा टीम के सड़क सुरक्षा माह 2025 के अन्तर्गत आज दिनांक- 17.01.2025 को नई सड़क चौराहा व पावटा चौराहा पर यातायात नियमों की पूर्ण पालना करने वाले वाहन चालकों को गांधीगिरी के तहत गुलाब के फूल देकर सम्मानित किया गया जिससे वाहन चालकों में यातायात नियम पालन करने की भावना जागृत हो साथ ही बिना हेलमेट वाहन चलाने वाले वाहन चालकों को भी गुलाब का फूल देकर समझाईश के साथ चौराहे पर मानवीय डमी के माध्यम से प्रयोगिक दृश्य दिखाते हुए हेलमेट नहीं पहनने के दुष्परिणाम बताये।

इसी क्रम में श्री दुर्गाराम चौधरी अतिरिक्त पुलिस उपायुक्त यातायात व श्री प्रदीप कुमार गोयल सहायक पुलिस आयुक्त यातायात पश्चिम, श्री हनीफ मोहम्मद उप निरीक्षक पुलिस मय यातायात शिक्षाटीम द्वारा श्री महालक्ष्मी बालिका उच्च माध्यमिक विद्यालय प्रतापनगर व लक्ष्मीदेवी मून्दड़ा पब्लिक स्कूल प्रतापनगर जोधपुर में यातायात पोस्टर प्रतियोगिता आयोजित की गई जिसमें विद्यार्थियों द्वारा यातायात से सम्बन्धित अलग-अलग पोस्टर बनाये गये जिसमें प्रथम, द्वितीय व तृतीय स्थान प्राप्त करने विद्यार्थियों को सड़क सुरक्षा माह 2025 समापन समारोह पर सम्मानित किया जायेगा। मुख्यवक्ता श्रीमान अतिरिक्त पुलिस उपायुक्त यातायात ने विद्यार्थियों को बताया कि जब तक बालिग नहीं हो जाये तब तक किसी प्रकार का वाहन नहीं चलाना चाहिए एवं जब बालिग हो जाये तो ड्राईविंग लाईसेन्स बनाकर जब भी वाहन लेकर रोड़ पर निकलते है तो पूर्ण तैयारी करके निकले कभी भी जल्दबाजी में नहीं निकले जिससे सेफ्टी फिचर उपयोग में लेना नहीं भूलने की सीख दी। सहायक पुलिस आयुक्त यातायात पश्चिम द्वारा विद्यार्थियों को यातायात नियमों की विस्तृत जानकारी दी।

तत्पश्चात अतिरिक्त पुलिस उपायुक्त यातायात व सहायक पुलिस आयुक्त यातायात पश्चिम, श्रीमती परमेश्वरी उपनिरीक्षक यातायात मय यातायात शिक्षा टीम द्वारा सिगमा मिनरल्स प्राईवेट लिमिटेड के संयुक्त तत्वावधान में सिगमा मिनरल्स प्रांगण में यातायात नियमों से सम्बन्धित पीपीटी व सीटबेल्ट लघु फिल्म डॉक्युमेन्ट्री दिखाते हुए यातायात नियमों की विस्तृत जानकारी दी। कार्यक्रम में सिगमा मिनरल निदेशक श्री एस एन भार्गव, रॉटरी क्लब ऑफ जोधपुर के अध्यक्ष डॉ. अरविन्द जैन, रोटोरियन श्रीमती मधु समदानी, श्री विनोद भाटिया, श्री सुशील कालानी जॉयन्स ग्रुप की श्रीमती विमला गट्टानी, श्रीमती आशा फोफलिया, श्री रतन माहेश्वरी सहित गणमान्य नागरिक व सिगमा मिनरल के कर्मचारीगण उपस्थित रहे।

उपरोक्त कार्यक्रमों के दौरान श्री हनुमानसिंह हैडकानि द्वारा सड़क दुर्घटना में घायल व्यक्ति को तुरन्त अस्पताल पहुंचाने व त्वरित मदद करने वाले गुड सेमेरिटन (अच्छे मददगार) के माननीय उच्चतम न्यायालय के दिशा-निर्देशों एवं “मुख्यमंत्री आयुष्मान जीवन रक्षा योजना” के बारे में विस्तार से जानकारी दी गई सभी विद्यार्थियों, आमजन व वाहन चालकों को यातायात नियमों के पेम्पलेट वितरित किये गये।

यातायात पुलिस आयुक्तालय जोधपुर द्वारा समस्त आमजन से अपील की जाती है कि अपना वाहन यातायात नियमों की पूर्ण पालना करते हुए चलायें।

सड़क सुरक्षा माह की थीम- “CARE” “परवाह”

(दुर्गाराम चौधरी)

अतिरिक्त पुलिस उपायुक्त
यातायात आयुक्तालय जोधपुर









